

8 ta' Gunju, 1949.

Imhaller :

L-Onor. Dr. A.V. Camilleri, B.Litt., LL.D.  
Salvatore Calleja *requis* Avv. Dr. Giuseppe G. Gatt et ne.

**Azzjoni Redibitorja — Azzjoni Estimatorja —  
Subasta — Bejgħ — Garanzija — Vizi Okkulti —  
Piż — Art. 1459 u 1482 tal-Kodiċi Ċivili.**

*Skond il-liġi, l-azzjoni redibitorja u l-azzjoni estimatorja ma jistgħuz  
litmażzeu f'każ tal-bejgħ b'irkant taht is-siegħa tal-Qorti.*

*Piż ipotekat: garantija fuq fond ma jikkonstitwixxi vizzju okkult  
dwar l-immobili li fuqu jaggrava; u kwindi mhumiex applikabili  
dwaru r-regoli li jirrigwardaw il-vizzji okkulti, imma huma appli-  
kabili r-regoli li jirregolaw il-garanzija tal-pussess, paċifiku.*

*Għaldaqstant, l-azzjoni redibitorja u l-azzjoni estimatorja jistgħu jiġu  
eterjetati anki meta l-fond ikun inqas f'subasta tal-Qorti u jin-  
stut għraf b'xi piż li ma kienx imsemmi fil-bejgħ, u li nastab wara.  
Skond l-użu tal-Knisja, il-piż jiġi kapitalizzat bir-rata ta' 2%.*

Il-Qorti, — Rat iċ-ċitazzjoni li biha l-attur talab li, peress illi l-attur, flimkien ma' Lorenzo Axisa, akkwista minn liberazzjoni li saret taht l-awtorità ta' dina l-Qorti fis-6 ta' April 1948, fl-ismijiet "Vincenza armla ta' Calcedonio Grech vs. Carmelo Azzopardi et." (dok. A) l-utili dominju għal dejjem u benefikati tal-għalqa msejha "tal-Kunfettier" li qiegħda fuq it-triq imsejha "tal-Blat" li minn Hal Tarxien tiegħu għal Bormla fil-kontrada "taż-Zilfa" fil-limiti ta' Hal Tarxien, tal-kejl tal-wieċ ta' erbat itmien hames sghan u hames kejljet, tmisa mit-tramuntana u mill-punent ma' ġid tal-Kunvent ta' Santa Teresa u ma' ġid ieħor, minn nofsin-har ma' ġid ta' Giuseppe Calleja, u mil-lvant ma' l-imsemmi-ja triq "tal-Blat", bhala sogggett għaċ-ċens ta' 8s. 4d. fis-sena għal dejjem, u liberu u frank minn kwalunkwe piż u servitù, li jappartjeni flimkien lil Vincenza armla ta' Calcedonio Grech, Carmelo Azzopardi, Federico Cuschieri, Maria mart Lewis Spiteri Debono minnu legalment separata, Maria Stella u Giuseppe ahwa Ciancio, u l-konvenut jew l-eredità gjaċenti tiegħu, bil-prezz ta' £300; u peress illi in segwitu għal dinu l-liberazzjoni l-attur u l-imsemmi Lorenzo Axisa sabu illi b'testament fl-atti tan-Nutar Gioacchino Frendo tal-14 ta' Gunju 1880 (dok. B), Teresa armla ta' Giuseppe Agius imponiet fuq il-fond imsemmi l-piż annwali u perpetwu ta' 40 ouddiesa baxxa li għandhom isiru fil-Knisja tal-Karmnu tal-Belt Valletta, kif ukoll dak ta' żewġ xelini u sitt soldi annwali u perpetwi li għandhom jingħataw lill-Prokuratur ta' l-istess Knisja, u ta' 2s. 6d. oħra annwali u perpetwi a favur tas-sagristija ta' l-istess Knisja, liema piżijiet jammontaw annwalment għal £3. 5. 0, kif jidher mill-irċevuta annessa maċ-ċitazzjoni (dok. C) tar-Reverendi Patrijiet Karmelitani; u peress illi għalhekk hemm lok għar-riduzzjoni tal-prezz imsemmi bil-proporzjoni tal-piż li gie misjub illi jiggrava fuq il-fond, billi l-import tal-piż jiġi kapitalizzat bit-tnejn fil-mija kif inhu soltu, tant li l-proprietarji kollha, minbarra l-konvenut, aċċettaw dina r-riduzzjoni li saret fir-rigward tagħhom per mezz ta' att tan-Nutar Dottor John Micallef Trigona tat-13 ta' Awissu 1948, jew inkella bi kwalunkwe mod ieħor illi dina l-Qorti tiddetermina:

U peress illi b'att ieħor ta' l-istess Nutar Micallef Tri-

gona tat-13 ta' Awissu 1948 (dok. D) l-imsemmi Lorenzo Axisa biegh lill-attur *in-nofs* li huwa kien akkwista ta' l-*interest* fond *in* kwistjoni, u ddelega lill-attur illi jiddepożita l-prezz fir-Registru ta' din il-Qorti a favur ta' l-awturi tiegħu fl-imsemmija licitazzjoni, b'mod illi d-depożitu konsegwenti għal-licitazzjoni sar koku mill-attur per mezz ta' ċedola preżentata l'din il-Qorti fl-14 ta' Awissu 1948 (dok. E) fl-ismijiet "Salvatore Calleja vs. Vincenza armla ta' Calcedonio Grech et."; u peress illi b'dina ċ-ċedola l-attur iddepożita a favur ta' l-attur il-kwart intier li kien imiss lilu mill-imsemmi prezz ta' £300, u ċċjod £75, mingħajr ebda riduzzjoni, mentri ddepożita a favur ta' l-awturi tiegħu fil-liberazzjoni ta' tliet kwarti lihom appartenenti, minflok il-bilanċ ta' £225, £103. 2. 6 biss, skond il-kuntratt imsemmi bejniethom, bir-riżerva però li jipproċedi skond il-liġi għar-riduzzjoni tal-kwart tal-konvenut, ukoll skond il-liġi;

U peress illi s-sehem tal-konvenut, jekk jiġi ridott bi proporzjon tal-piż li ġie skopert, billi l-import ta' dan il-piż jiġi kapitalizzat bit-2% kif inhu soltu, ikun biss ta' £34. 7. 6, fil-waqt illi l-attur ikollu dritt jiekfu lura £40. 12. 6;

U wara li jairu d-dikjarazzjonijiet kollha meħtieġa u jin-għataw il-provvedimenti kollha opportuni, tiġi ordnata minn dina l-Onorabbli Qorti r-riduzzjoni tal-kwart tal-prezz illi għalih saret l-imsemmija liberazzjoni, u li huwa lilu dovut, minn l-imsemmija somma ta' £75 għas-somma ta' £34. 7. 6, imħabba l-piż li ġie misjub li jaggrava fuq il-fond, billi dana l-piż jiġi kapitalizzat bit-2%, jew għal kull somma illi dina l-Qorti tirtitjeni xieraq u li hija tiddetermina bil-mod li hija tistabbilixxi; u l-attur jiġi awtorizzat minn dina l-Qorti illi jirtira mid-depożitu m-semmi, minnu effettwat taħt l-awtorità tagħha fl-14 ta' Awissu 1948, per mezz ta' ċedola fl-ismijiet "Salvatore Calleja vs. Vincenza armla ta' Calcedonio Grech et.", l-imsemmija somma ta' £40. 12. 6 mis-sehem li minnu imiss lill-konvenut, jew inkella dik is-somma verjuri li dina l-Qorti tiddetermina li biha għandu jiġi ridott dana s-sehem. bl-ispejjeż;

Omissis;

Tikkunsidra;

Ill skond il-liġi l-azzjoni redibitorja u l-azzjoni estimat-

torja ma jistgħux jitmexxew f'każ ta' bejgh bl-irkant taht is-setgħa tal-Qorti (ara art. 1482 tal-Kodiċi Civili, Kap 29, Ediz. Riveduta). Billi l-eżistenza, però, ta' piż ipotekat gravanti fuq fond ma jikkonstitwixxix, fil-ħsieb ta' dina l-Qorti, vizzju okkult dwar l-immobili li fuqu jaggrava, kwindi dwaru mhumiex applikabili r-regoli konkernenti l-garanzija għal dawk il-vizijiet, b'mod li l-art. 1482 tal-Kodiċi Civili ma għandux setgħa fil-każ in kwistjoni. Dawk il-piżijiet ma jimmodifikawx il-kwalità tal-fond, u ma humiex tan-natura tiegħu, u bħala tali ma humiex difett jew vizzju tal-ħaġa in kwistjoni, iżda huma dritt fuq il-ħaġa u huma sugġetti għall-azzjoni ta' min jippretendi dak id-dritt, l-għaliex jekk ma jingux sodisfatti, il-kumpratur jista' jsufri esproprjazzjoni. In vista ta' dan li ntqal, kwindi, il-każ in diżamina jaqa' taht ir-regoli tal-garanzija tal-paċifiku possess kontemplata fl-artikolu 1459 tal-Kodiċi Civili — regoli li, barra milli għas-servitù, li huma eċċettwati bis-setgħa ta' l-art. 1469 ta' l-istess Kodiċi Civili, huma applikabili ugwalment tant fil-bejgh ferzat (subasti u rkantijiet) kemm fil-bejgh volontarju;

Illi dawna l-prinċipji jsostnu l-azzjoni odjerna. Jingħad però, l-għaliex jista' jkollu importanza għall-kap ta' l-ispejjeż, illi l-attur seta' esperimenta azzjoni oħra, forsi anqas dispendjuża u żgur aktar ekwa, u ejoè li huwa jagħmel dak li jrid l-art. 309 (3) tal-Proċedura Civili, u jitlob b'eitazzjoni l-korrezzjoni ta' l-iżball "di fatto", jew reviżjoni ta' l-istima, in kwantu l-fond kien gie smat bla konsiderazzjoni tal-piż "de quo", u b'hekk il-Qorti kien ikollha prova teknika fuq-ħiex tibbaża l-valuri relattivi, għalkemm il-kapitalizzazzjoni tal-piżijiet in kwistjoni skond l-użu tal-Knisja dejjem isir bit-2%, u kwindi r-riduzzjoni kienet tkun tiddependi minn sempliċi kalkolu u ma firrikjedix ebda konjizzjonijiet xjentifiċi u tekniċi oħra — dak li pperwada dina l-Qorti tevita spejjeż oħra f'dina l-kawża;

Illi l-kalkolu għar-riduzzjoni magħmul jikkorrispondi matematikament u huwa eżatt;

Għal dawn il-motivi;

Taqta' u tiddeċidi billi tilqa' t-talbiet attriċi. L-ispejjeż, minhabba fil-meritu, jingabru u jibqgħu bin-nofs bejn il-kon-

tendenti; b'dana li r-rikors ta' zbank u aċċessorji jkunu a  
kariku ta' l-attur.

---